

निलंबन कालावधी नियमित करणे श्री.सुभाष निवृत्ती
हापसे,तत्कालीन मंडळ कृषि अधिकारी,ढोर
जळगांव, तालुका शेवगांव,जिल्हा अहमदनगर यांचा

महाराष्ट्र शासन

कृषि, पशुसंवर्धन,दुग्धव्यवसाय विकास व मत्स्यव्यवसाय विभाग,

शासन आदेश क्रमांक: आकृवि-१८०४/प्र.क्र.२३/५ए

हुतात्मा राजगुरु चौक,मादाम कामा रोड,

मंत्रालय विस्तार,मुंबई-३२

तारीख: २६/८/२०१३

वाचा -

- १) आयुक्त (कृषि), महाराष्ट्र राज्य,पुणे यांचे आदेश क्रमांक सीपीएल/२००४/८४/
आथा-२, दिनांक ३/२/२००४
- २) मा.अतिरिक्त सत्र न्यायालय,अहमदनगर यांनी विशेष खटला क्रमांक ४/२००५
मध्ये दिनांक २६/४/२०११ रोजी दिलेला न्यायनिर्णय.
- ३) शासन आदेश, कृषि व पदुम विभाग, क्रमांक आकृवि-१८०४/प्र.क्र.२३/५ए
दिनांक २२/११/२०११

शासन आदेश :-

श्री.सुभाष निवृत्ती हापसे,तत्कालीन मंडळ कृषि अधिकारी,ढोर जळगांव, तालुका शेवगांव
जिल्हा अहमदनगर यांच्या विरुद्ध लाच स्विकारल्या संदर्भात दिनांक २७/१/२००४ रोजी कोतवाली
पोलीस ठाणे, अहमदनगर येथे गुन्हा रजिस्टर क्रमांक ॥८/२००४ अंतर्गत लाचलुचपत प्रतिबंधक
अधिनियम १९८८ च्या कलम क्रमांक ७,१३,(१) (ड) सह १३ (२) अन्वये गुन्हा दाखल झाला होता.त्या
संदर्भात महाराष्ट्र नागरी सेवा (शिस्त व अपील) नियम,१९७९ च्या नियम क्रमांक ४ (१) नुसार संदर्भ क्रमांक
१ मधील आदेशान्वये दिनांक ६/२/२००४ पासून निलंबित करण्यात आले होते.त्यांना मा.अतिरिक्त सत्र

न्यायालय, अहमदनगर यांनी सदर गुन्ह्या संदर्भात दाखल करण्यात आलेल्या विशेष खटला क्रमांक ४/२००५ मध्ये संदर्भ क्रमांक २ येथिल न्यायनिर्णयान्वये दोषमुक्त केले. त्यामुळे उक्त श्री.सुभाष निवृत्ती हापसे यांना संदर्भ ३ येथिल आदेशान्वये दिनांक २३/११/२०११ पासून सेवेत पुनःस्थापित करण्यात आले आहे. उक्त श्री.निवृत्ती हापसे यांचा दिनांक ६/२/२००४ ते २२/११/२०११ असा निलंबन कालावधी आहे.

२. उक्त श्री.सुभाष निवृत्ती हापसे यांच्या विरुद्ध दाखल गुन्ह्यात मा.अतिरिक्त सत्र न्यायालय अहमदनगर यांनी दिनांक २६/४/२०११ रोजी दिलेल्या न्यायनिर्णयान्वये दोषमुक्त केलेले आहे. सदर न्यायनिर्णयाविरुद्ध मा.उच्च न्यायालय,मुंबई येथे क्रिमीनल ॲप्ली क्र.३५३७/२०११ अन्वये अपील दाखल करण्यात आलेले आहे.

३. मा.अतिरिक्त सत्र न्यायालय,अहमदनगर यांनी दिनांक २६/४/२०११ रोजी दिलेल्या न्यायनिर्णयाच्या अनुषंगाने उक्त श्री.सुभाष निवृत्ती हापसे यांचा निलंबन कालावधी नियमित करण्याबाबत तसेच त्यांच्याविरुद्ध विभागीय चौकशी करता येणे शक्य आहे किंवा असे ते तपासून त्याप्रमाणे निर्णय घेणे आवश्यक होते. उक्त न्यायनिर्णयाचे अवलोकन केले असता उक्त श्री.सुभाष निवृत्ती हापसे यांच्या विरुद्ध विभागीय चौकशी न करण्याचा शासनाने निर्णय घेतला आहे. उपरोक्त पार्श्वभूमीवर उक्त श्री.सुभाष निवृत्ती हापसे यांचे निलंबन असमर्थनीय ठरले आहे. त्यामुळे उक्त श्री.सुभाष निवृत्ती हापसे यांचा दिनांक ६/२/२००४ ते २२/११/२०११ हा निलंबन कालावधी महाराष्ट्र नागरी सेवा (पदग्रहण अवधी, स्वियेत्तर सेवा आणि निलंबन,बडतर्फी व सेवेतून काढून टाकणे यांच्या काळातील प्रदाने) नियम, १९८१ मधील नियम क्रमांक ७२ (३) व (४) नुसार प्रस्तुत प्रकरणी मा.अतिरिक्त सत्र न्यायालयाच्या निर्णयाविरुद्ध मा.उच्च न्यायालयात दाखल केलेल्या अपीलातील निर्णयाच्या अधीन राहुन सर्व प्रयोजनार्थ कर्तव्य कालावधी म्हणुन नियमित करण्यात येत आहे. त्यांना वेतन व भत्त्याची थकबाकी अदा करताना निर्वाह भत्त्यापोटी अदा करण्यात आलेली रक्कम त्यातुन समायोजित करण्यात यावी. सदरचे आदेश शासन निर्णय, वित्त विभाग, क्रमांक सेनिवे-१००१/१३०/ सेवा-४, दिनांक २ जुन २००३ सोबतच्या परिशिष्ट-१ मधील अ.क्र.८ नुसार प्रत्यायोजित करण्यात आलेल्या अधिकारानुसार निर्गमित करण्यात येत आहे.

सदर शासन आदेश महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१३०८२७११४७०७२००१ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सुनिल हंजे)

कार्यासन अधिकारी, महाराष्ट्र शासन

प्रति,

श्री.सुभाष निवृत्ती हापसे (सां-४), कृषि आयुक्तालय, महाराष्ट्र राज्य, पुणे
(मार्फत आयुक्त (कृषि), महाराष्ट्र राज्य, पुणे)

प्रत,

१. आयुक्त (कृषि), महाराष्ट्र राज्य, पुणे
२. वरिष्ठ प्रशासन अधिकारी (आस्था-२), कृषि आयुक्तालय, महाराष्ट्र राज्य, पुणे
३. विभागीय कृषि सह संचालक, पुणे विभाग, पुणे
४. जिल्हा अधिक्षक कृषि अधिकारी, अहमदनगर
५. जिल्हा कोषागार अधिकारी, पुणे
६. महालेखापाल (लेखा परिक्षा/ लेखा व अनुज्ञेयता) १, मुंबई
७. कक्ष अधिकारी (१५ए), कृषि व पदुम विभाग, मंत्रालय, मुंबई ३२
८. सामान्य प्रशासन विभाग, मंत्रालय, मुंबई ३२
९. वित्त विभाग, मंत्रालय, मुंबई
१०. निवडनस्ती